



ആകാശവാണി, തിരുവനന്തപുരം  
**NATIONAL BULLETIN**

DATE : 27.01.2025

TIME : 12.50 PM

പ്രധാന വാർത്തകൾ

- 1) എൻ.സി.സി വാർഷിക പി.എം റാലിയെ പ്രധാനമന്ത്രി നരേന്ദ്രമോദി ഇന്ന് അഭിസംബോധന ചെയ്യും.

**Prime Minister Narendra Modi to address annual NCC PM Rally at Cariappa Parade Ground in New Delhi today.**

- 2) ഡൽഹി നിയമസഭാ തിരഞ്ഞെടുപ്പിനുള്ള പ്രചാരണം ഊർജ്ജിതമാക്കി രാഷ്ട്രീയ പാർട്ടികൾ. ആം ആദ്മി പാർട്ടി പ്രകടന പത്രിക പുറത്തിറക്കി.

**Political parties intensified campaigns for Delhi elections. Aam Aadmi Party convener Arvind Kejriwal today released the manifesto of the party by announcing slew of guarantees for the people of the national capital.**

- 3) ഉത്തരാഖണ്ഡിൽ ഏകീകൃത സിവിൽ കോഡ് ഇന്ന് മുതൽ പ്രാബല്യത്തിൽ.

**Uniform Civil Code to come into force in Uttarakhand from today.**

- 4) വയനാട് പഞ്ചാരക്കൊല്ലിയെ ഭീതിയിലാക്കിയ നരഭോജി കടുവയെ ചത്ത നിലയിൽ കണ്ടെത്തി. മേഖലയിൽ കർഹ്യൂ പിൻവലിച്ചു.

---

**Giving relief to the residents in Pancharakolli, Wayanad, the Man-eater tiger was found dead today. Curfew lifted in the area.**

5) മഹാ കുന്ദമേളയോടനുബന്ധിച്ചുള്ള മൗനി അമാവാസ്യയ്ക്ക് ഒരുങ്ങി പ്രയാഗ് രാജ്. കേന്ദ്രമന്ത്രി അമിത് ഷാ ഇന്ന് കുന്ദമേളയിൽ പങ്കെടുക്കും.

**Elaborate arrangements in Prayagraj, ahead of Mauni Amavasya Amrit Snan. Union Home Minister Amit Shah will visit Prayagraj today to participate in the Maha Kumbh.**

6) ഐ എസ് എൽ ഫുട്ബോളിൽ ഇന്ന് മോഹൻബഗാൻ, ബംഗളൂരു എഫ് സി പോരാട്ടം.

**In ISL Mohun Bagan will take on Bengaluru FC today.**

**~~~~~**

## **HEADLINE-1**

### **N.C.C PM RALLY**

ന്യൂഡൽഹിയിലെ കരിയപ്പ പരേഡ് ഗ്രൗണ്ടിൽ നടക്കുന്ന എൻ.സി.സി വാർഷിക പി.എം റാലിയെ പ്രധാനമന്ത്രി നരേന്ദ്രമോദി ഇന്ന് വൈകുന്നേരം അഭിസംബോധന ചെയ്യും. ഒരു മാസം ദൈർഘ്യമുള്ള എൻസിസി റിപ്പബ്ലിക് ഡേ ക്യാമ്പിന് സമാപനം കുറിച്ചുകൊണ്ടാണ് 'യുവ ശക്തി, വികസിത ഭാരതം' എന്ന പ്രമേയത്തെ അടിസ്ഥാനമാക്കി റാലി സംഘടിപ്പിക്കുന്നത്. രാഷ്ട്രനിർമ്മാണത്തോടുള്ള എൻ സി സി യുടെ പ്രതിബദ്ധത പ്രകടമാക്കി, 800-ലധികം കേഡറ്റുകൾ പങ്കെടുക്കുന്ന സാംസ്കാരിക പരിപാടിയും ഇതോടനുബന്ധിച്ച് അരങ്ങേറും. 18 രാജ്യങ്ങളിൽ നിന്നുള്ള കേഡറ്റുകൾ പരിപാടിയുടെ ഭാഗമാകും. 917 വനിതാ കേഡറ്റുകൾ ഉൾപ്പെടെ 2361 എൻസിസി കേഡറ്റുകളാണ് ഇക്കൂറി റിപ്പബ്ലിക് ദിന പരേഡിൽ പങ്കെടുത്തത്.

**~~~~~**

---

## **HEADLINE-2**

### **Delhi election intro**

ഡൽഹി നിയമസഭാ തിരഞ്ഞെടുപ്പിനുള്ള പ്രചാരണം ഊർജ്ജിതമാക്കി രാഷ്ട്രീയ പാർട്ടികൾ. തിരഞ്ഞെടുപ്പിനായുള്ള പ്രകടന പത്രികയും ആദർശ പാർട്ടി പുറത്തിറക്കി. പാർട്ടി ദേശീയ കൺവീനർ അരവിന്ദ് കെജ്രിവാളാണ് പത്രിക പ്രകാശനം ചെയ്തത്. യുവജനങ്ങൾക്ക് കൂടുതൽ തൊഴിലവസരങ്ങൾ, സ്ത്രീകൾക്ക് 2,100 രൂപ പ്രതിമാസ ധനസഹായം, മുതിർന്ന പൗരന്മാർക്ക് സൗജന്യ ആരോഗ്യ സേവനം, പട്ടിക ജാതി വിദ്യാർത്ഥികൾക്കായി സ്റ്റോളർഷിപ്പ് തുടങ്ങിയ വാഗ്ദാനങ്ങളാണ് ആം ആദർശി പാർട്ടി മുന്നോട്ട് വയ്ക്കുന്നത്.

(ഹോൾഡ്)

ഡൽഹി മുഖ്യമന്ത്രി അതിഷി, മനീഷ് സിസോദിയ, സഞ്ജയ് സിങ്ങ് തുടങ്ങിയ മുതിർന്ന നേതാക്കൾ ചടങ്ങിൽ പങ്കെടുത്തു. തിരഞ്ഞെടുപ്പിനായുള്ള പ്രചാരണം ബിജെപിയും ശക്തമായി തുടരുകയാണ്. കേന്ദ്ര മന്ത്രി അമിത് ഷാ, യുപി മുഖ്യമന്ത്രി യോഗി ആദിത്യനാഥ് തുടങ്ങിയ നേതാക്കൾ പ്രചാരണ രംഗത്ത് സജീവമാണ്. അടുത്ത മാസം അഞ്ചിനാണ് 70 അംഗ നിയമസഭയിലേക്കുള്ള വോട്ടെടുപ്പ്. തിരഞ്ഞെടുപ്പ് ഫലം എട്ടിന് പ്രഖ്യാപിക്കും.



## **HEADLINE-3**

### **UTTARAKHAND - UCC**

ഉത്തരാഖണ്ഡിൽ ഏകീകൃത സിവിൽ കോഡ് ഇന്ന് മുതൽ പ്രാബല്യത്തിൽ. വിവാഹം, വിവാഹമോചനം, പിന്തുടർച്ചാവകാശം തുടങ്ങിയവയിൽ സംസ്ഥാനത്തെ എല്ലാ ജനങ്ങൾക്കും ഒരുപോലെ ബാധകമായ വ്യക്തിഗത സിവിൽ നിയമമാണ് ഇതിലൂടെ ഉറപ്പുവരുത്തുന്നത്. വിവാഹം, ലിവ്-ഇൻ ബന്ധങ്ങൾ എന്നിവയ്ക്ക് രജിസ്ട്രേഷൻ നിർബന്ധമാക്കിയിട്ടുണ്ട്. ജാതി, മതം, ലിംഗം എന്നിവയുടെ അടിസ്ഥാനത്തിലുള്ള വിവേചനം അവസാനിപ്പിക്കുകയാണ് യു.സി.സി യിലൂടെ ലക്ഷ്യമിടുന്നതെന്ന്

---

ഉത്തരാഖണ്ഡ് മുഖ്യമന്ത്രി പുഷ്പർ സിങ്ങ് ധാമി പറഞ്ഞു. രാജ്യത്ത് ആദ്യമായി ഏകീകൃത സിവിൽ കോഡ് നടപ്പാക്കുന്ന സംസ്ഥാനമാണ് ഉത്തരാഖണ്ഡ്. പട്ടികവർഗ്ഗവിഭാഗത്തെ ഇതിൽ നിന്നും ഒഴിവാക്കിയിട്ടുണ്ട്.

**~~~~~**

**PM- WORLD LEADERS**

ഇന്ത്യയുടെ 76-ാമത് റിപ്പബ്ലിക് ദിനത്തിൽ ആശംസകൾ നേർന്ന ലോക നേതാക്കൾക്ക് നന്ദി പറഞ്ഞ് പ്രധാനമന്ത്രി നരേന്ദ്രമോദി. ഫ്രഞ്ച് പ്രസിഡന്റ് ഇമ്മാനുവൽ മാക്രോണ് നന്ദി രേഖപ്പെടുത്തിയ പ്രധാനമന്ത്രി, കഴിഞ്ഞ റിപ്പബ്ലിക് ദിനത്തിലെ അദ്ദേഹത്തിന്റെ സാന്നിധ്യം ഇരു രാജ്യങ്ങളുടെയും സൗഹൃദത്തെ ഉറപ്പിച്ചുറപ്പിച്ചതായി സമൂഹമാധ്യമത്തിൽ കുറിച്ചു. പാർസിൽ നടക്കുന്ന എ ഐ ആക്ഷൻ ഉച്ചകോടിയിൽ പങ്കെടുക്കാനാകുമെന്ന പ്രതീക്ഷയും ശ്രീ മോദി പങ്കുവെച്ചു. ഐറിഷ് പ്രധാനമന്ത്രി മൈക്കൽ മാർട്ടിന് നന്ദി അറിയിച്ച പ്രധാനമന്ത്രി ഇന്ത്യയും അയർലൻഡും തമ്മിലുള്ള ഐക്യം വരും കാലങ്ങളിൽ ശക്തിപ്പെടുമെന്ന ശുഭാപ്തി വിശ്വാസവും പങ്കുവെച്ചു.

**~~~~~**

**HEADLINE-4**

**WAYANAD UPDATES - INTRO**

വയനാട് പഞ്ചായത്തുകളിലെ ഭീതിയിലാക്കിയ നരഭോജി കടുവയെ ഇന്ന് പുലർച്ചെ ചത്ത നിലയിൽ കണ്ടെത്തി. ഇതേ തുടർന്ന് മേഖലയിൽ കർഫ്യൂ പിൻവലിച്ചു. എന്നാൽ കടുവയുടെ സാന്നിധ്യം സംശയിച്ച മറ്റ് ഇടങ്ങളിൽ അന്വേഷണം തുടരുമെന്ന് മന്ത്രി എ.കെ ശശീന്ദ്രൻ പറഞ്ഞു.

കൂടുതൽ വിവരങ്ങളുമായി ആകാശവാണി വയനാട് ജില്ലാ പ്രതിനിധി അരുൺ വിൻസെന്റ്....

(വോയിസ്)

---

**കുമാരകൃഷ്ണമേനോൻ**

**RATION STRIKE**

സംസ്ഥാനത്ത് റേഷൻ വ്യാപാരികളുടെ അനിശ്ചിതകാല കടയടപ്പ് സമരം ആരംഭിച്ചു. വേതന പരിഷ്കരണം നടപ്പാക്കണമെന്നാവശ്യപ്പെട്ടാണ് സമരം. എന്നാൽ 200-ലധികം റേഷൻ കടകൾ ഇന്ന് തുറന്നു പ്രവർത്തിക്കുന്നുണ്ട്. സമരം നടത്തുന്ന റേഷൻ വ്യാപാരികളുമായി മന്ത്രി ജി ആർ അനിൽ ഇന്ന് ചർച്ച നടത്തും. ഉച്ചക്ക് രണ്ട് മണിക്ക് മന്ത്രിയുടെ ചേംബറിലാണ് ചർച്ച. ഓൺലൈനായും റേഷൻ വ്യാപാരികൾക്ക് ചർച്ചയിൽ പങ്കെടുക്കാൻ സാധിക്കും.

**കുമാരകൃഷ്ണമേനോൻ**

**ബ്രേക്ക്**

ഈ വാർത്തകൾ ആകാശവാണിയിൽ നിന്ന്.....

**കുമാരകൃഷ്ണമേനോൻ**

**HEADLINE-5**

**Mahakumbh**

മഹാ കുന്ദമേളയോടനുബന്ധിച്ചുള്ള മൗനി അമാവാസ്യയ്ക്ക് ഒരുങ്ങി പ്രയാഗ് രാജ്. ലക്ഷക്കണക്കിനാളുകൾ ചടങ്ങിനായി മറ്റന്നാൾ എത്തിച്ചേരുമെന്നാണ് പ്രതീക്ഷിക്കുന്നത്. മഹാ കുന്ദമേളയിൽ പങ്കെടുക്കുന്നതിനായി കേന്ദ്ര ആഭ്യന്തര മന്ത്രി അമിത് ഷാ ഇന്ന് പ്രയാഗ് രാജിലെത്തും. ത്രിവേണി സംഗമത്തിൽ നടക്കുന്ന പുണ്യ സ്നാനത്തിൽ അദ്ദേഹം പങ്കെടുക്കും. സനാതന സംസ്കാരത്തിന്റെ സവിശേഷമായ അടയാളപ്പെടുത്തലാണ് കുന്ദമേളയെന്നും, മൈത്രിയുടെ സന്ദേശമാണ് ഈ മഹാ തീർത്ഥാടന സംഗമം പകരുന്നതെന്നും ശ്രീ അമിത് ഷാ പറഞ്ഞു.

**കുമാരകൃഷ്ണമേനോൻ**

**JAISHANKAR-UAE VISIT**

---

വിദേശകാര്യ മന്ത്രി ഡോ. എസ് ജയശങ്കറിന്റെ മൂന്ന് ദിവസത്തെ യുഎഇ സന്ദർശനത്തിന് ഇന്ന് തുടക്കം. ഇന്ത്യ-യുഎഇ ഉഭയകക്ഷി ബന്ധം ശക്തിപ്പെടുത്തുന്നതുമായി ബന്ധപ്പെട്ട് വിവിധ ചർച്ചകൾ കൂടിക്കാഴ്ചയുടെ ഭാഗമായി നടക്കും. ഇരു രാജ്യങ്ങളും തമ്മിലുള്ള സമഗ്ര, നയതന്ത്ര പങ്കാളിത്തം മെച്ചപ്പെടുത്തുന്നതിന് സന്ദർശനം അവസരമൊരുക്കുമെന്നും വിദേശകാര്യ മന്ത്രാലയം പ്രസ്താവനയിൽ പറഞ്ഞു.

**ഭിഭിഭിഭിഭിഭിഭിഭിഭിഭിഭിഭിഭിഭി**

**FOREIGN SECRETARY-BEIJING**

രണ്ട് ദിവസത്തെ ചൈന സന്ദർശനത്തിനായി വിദേശകാര്യ സെക്രട്ടറി വിക്രം മിസ്രി ഇന്നലെ ബെയ്ജിംഗിൽ എത്തി. ഇന്ത്യയും ചൈനയും തമ്മിലുള്ള വിദേശകാര്യ സെക്രട്ടറി തല യോഗത്തിൽ അദ്ദേഹം പങ്കെടുക്കും.

**ഭിഭിഭിഭിഭിഭിഭിഭിഭിഭിഭിഭിഭി**

**I S R O**

ഐ എസ് ആർ ഒ യ്ക്ക് കീഴിലുള്ള തിരുവനന്തപുരം വലിയമല ലിക്വിഡ് പ്രൊപ്പൽഷൻ സിസ്റ്റംസ് സെന്റർ ഡയറക്ടറായി എം. മോഹൻ ഇന്ന് ചുമതലയേറ്റു. ഡോ.വി. നാരായണൻ ഐഎസ്ആർഒ ചെയർമാനായി നിയമിതനായ ഒഴിവിലാണ് നിയമനം. ആലപ്പുഴ മുല്ലത്തുൽ സ്വദേശിയായ അദ്ദേഹം 2024 ജൂലൈ 1 മുതൽ വിക്രം സാരാഭായ് സ്പേസ് സെന്ററിൽ പ്രോജക്ട്സ് വിഭാഗം ഡയറക്ടറാണ്. ഒന്നാം ചന്ദ്രയാൻ ദൗത്യത്തിലെ മുൺ ഇംപാക്ട് പ്രോബിൻറെ സിസ്റ്റം ലീഡറായിരുന്നു എം മോഹൻ.

**ഭിഭിഭിഭിഭിഭിഭിഭിഭിഭിഭിഭിഭി**

**JAMTARA CYBER**

സർക്കാർ ബാങ്ക് അക്കൗണ്ടുകളിൽ നിന്ന് 10 കോടിയിലധികം രൂപയുടെ സൈബർ തട്ടിപ്പ് നടത്തിയ ആറംഗ സംഘം ഝാർഖണ്ഡിൽ പോലീസ് പിടിയിൽ. ജന്താര ജില്ലയിൽ നിന്നാണ് ഇവരെ പിടികൂടിയത്. തട്ടിപ്പിന്

ഉപയോഗിച്ച കണ്ടെടുത്തു.

ഉപകരണങ്ങളും സംഘത്തിൽ നിന്ന്

പോലീസ്

**കേരള പ്രീമിയർ ലീഗ്**

**HEADLINE-6**

**I S L**

ഐ എസ് എൽ ഫുട്ബോളിൽ ഇന്ന് മോഹൻബഗാൻ സൂപ്പർ ജയിന്റ് ബംഗളൂരു എഫ് സി യെ നേരിടും. രാത്രി 7 .30 ന് കൊൽക്കത്തയിലാണ് മത്സരം. ഇന്നലെ നടന്ന മത്സരത്തിൽ മുംബൈ സിറ്റി എഫ് സി മറുപടിയിലാത്ത മൂന്ന് ഗോളിന് മുഹമ്മദൻ എസ് സിയെ പരാജയപ്പെടുത്തി.

**കേരള പ്രീമിയർ ലീഗ്**

**KERALA PREMIER LEAGUE**

കേരള ഫുട്ബോൾ അസോസിയേഷൻ സംഘടിപ്പിക്കുന്ന കേരള പ്രീമിയർ ലീഗ് മത്സരം ഇന്ന് ആരംഭിക്കും. മഞ്ചേരിയിൽ വൈകുന്നേരം 3.30 ന് നടക്കുന്ന ആദ്യ മത്സരത്തിൽ കേരള ബ്ലാസ്റ്റേഴ്സ് , ഗോകുലം കേരളം എഫ് സിയെ നേരിടും.

**കേരള പ്രീമിയർ ലീഗ്**

**DAY HOCKEY - HIL**

ഹോക്കി ഇന്ത്യ ലീഗ് പുരുഷ വിഭാഗത്തിൽ ഇന്ന് ബംഗാൾ ടൈഗേഴ്സ്, ഡൽഹി പൈപ്പേഴ്സിനെ നേരിടും. ഒഡീഷയിലെ റൂർക്കലയിൽ വൈകുന്നേരം 6 മണിക്ക് മത്സരം . രാത്രി 08:15 ന് നടക്കുന്ന രണ്ടാം മത്സരത്തിൽ , കലിംഗ ലാൻസേഴ്സ് , സൂർമ ഹോക്കി ക്ലബുമായി ഏറ്റുമുട്ടും .ഇന്നലെ നടന്ന വനിതാ ലീഗ് ഫൈനലിൽ സൂർമ ഹോക്കി ക്ലബിനെതിരെ 2-1 ന് വിജയിച്ച് ഒഡീഷ വാരിയേഴ്സ്, സൂർണമെന്റിലെ കന്നി കിരീടം ഉയർത്തി.

**കേരള പ്രീമിയർ ലീഗ്**

---

## KHELO INDIA WINTER GAMES 2025

ഖേലോ ഇന്ത്യ ശീതകാല ഗെയിംസ് 2025 ന്റെ ആദ്യഘട്ടം ഇന്ന് അവസാനിക്കും. ലഡാക്കിലെ ലേയിൽ ഈ മാസം 23-നാണ് ആദ്യ ഘട്ട ഗെയിംസിന് തുടക്കമായത്. മെഡൽ പട്ടികയിൽ മഹാരാഷ്ട്ര ഒന്നാം സ്ഥാനത്തും ലഡാക്ക് രണ്ടാം സ്ഥാനത്തുമാണ്. രണ്ടാംഘട്ടം ജമ്മുകാശ്മീരിൽ ഫെബ്രുവരി 22 മുതൽ 25 വരെ നടക്കും.

**ഭാരതീയ സർക്കാർ**

## SENSEX + GOLD

രാജ്യത്തെ ഓഹരി വിപണികളിൽ നഷ്ടം. ബോംബെ ഓഹരി സൂചിക സെൻസെക്സ് 606 പോയിന്റ് താഴ്ന്ന് 75,587-ലും, ദേശീയ ഓഹരി സൂചിക നിഫ്റ്റി 188 പോയിന്റ് കുറഞ്ഞ് 22,906 ലും വ്യാപാരം തുടരുന്നു. സ്വർണവില കുറഞ്ഞു. സ്വർണം ഗ്രാമിന് 15 രൂപ കുറഞ്ഞ് 7,540 രൂപയും, പവൻ 120 രൂപ കുറഞ്ഞ് 60,320 രൂപയുമാണ് ഇന്നത്തെ വില.

**ഭാരതീയ സർക്കാർ**

## WEATHER

കേരളത്തിൽ ഒറ്റപ്പെട്ടയിടങ്ങളിൽ സാധാരണയെക്കാൾ രണ്ട് മുതൽ മൂന്ന് ഡിഗ്രി സെൽഷ്യസ് വരെ താപനില ഉയരാൻ സാധ്യതയെന്ന് കേന്ദ്ര കാലാവസ്ഥാ വകുപ്പ്. ചൂടും അസ്വസ്ഥതയുമുള്ള കാലാവസ്ഥയും സാധ്യതയുള്ളതിനാൽ പൊതുജനങ്ങൾ ജാഗ്രത പാലിക്കണം, സൂര്യഘാതം, സൂര്യതപം, നിർജലീകരണം തുടങ്ങിയ ആരോഗ്യപ്രശ്നങ്ങൾക്കെതിരെയും ജാഗ്രത പുലർത്തേണ്ടതാണ്.

**ഭാരതീയ സർക്കാർ**  
**ഭാരതീയ സർക്കാർ**  
**ഭാരതീയ സർക്കാർ**



